

# Milli Məclisin Sədri Sahibə Qafarovaya Zəfər Günü münasibəti ilə təbrik məktubları ünvanlanıb

Bu günlərdə 8 Noyabr - Zəfər Günü münasibəti ilə Milli Məclisin Sədri Sahibə Qafarovaya təbrik məktubları ünvanlanıb.

Milli Məclisin Mətbuat və ictimaiyyətlə əlaqələr şöbəsindən verilən məlumata görə, Türkiyə Böyük Millət Məclisinin Sədri Mustafa Şentopdan, Pakistan İslam Respublikası Milli Assambleyasının Sədri Raca Pərviz Əşrəfdən, Türk Dövlətləri Parlament Assambleyasının baş katibi Mehmet Süreyya Erdən və Qara Dəniz İqtisadi Əməkdaşlıq Təşkilatı Parlament Assambleyasının baş katibi Asəf Hacıyevdən daxil olmuş təbrik məktublarında xalqımızın 44 günlük Vətən müharibəsində şanlı Qələbəsinin ikinci ildönümünü münasibətilə Milli Məclisin



Sədrə Sahibə Qafarovaya və onun təmsilində parlamentin deputatlarına səmimi təbriklər ünvanlanıb.

Məktublarda Azərbaycan xalqının iradəsi, Ali Baş Komandan, Prezident

İlham Əliyevin rəhbərliyi və müzəffər Azərbaycan Ordusunun misilsiz şücaəti nəticəsində əldə olunan bu Qələbənin müasir tarixdəki yeri yüksək dəyərləndirilib, Türkiyə və Pakistanın Azərbaycana qardaşlıq və dostluq dəstəyi bir daha təsdiqlənib, ölkəmizlə dostluq və əməkdaşlığın, ikitərəfli münasibətlərin daha da inkişaf edəcəyinə əminlik ifadə olunub.

Təbrik məktublarında cəsarət və fədakarlıqları heç bir zaman unudulmamaqcaq əziz şəhidlərimizə Allahdan rəhmət, qəhrəman qazilərimizə cansağlığı, Azərbaycan xalqına davamlı sülh və firavanlıq arzuları öz əksini tapıb.

*"Azərbaycan"*